

ایران جانے والے بھارتی شہریوں کے لیے ویزا چھوٹ کی سہولت معطل کیے جانے سے متعلق اڈوائزی

17 نومبر 2025

حکومت کی توجہ اس بات کی طرف مبذول کرائی گئی ہے کہ کئی بھارتی شہریوں کو ملازمت کے جھوٹے وعدوں یا تیسرے ممالک کی جانب عبوری سفر کی یقین دہانی کے تحت ایران لایا گیا ہے۔ ان افراد کو عام بھارتی پاسپورٹ ہولڈرز کے لیے دستیاب ویزا چھوٹ کی سہولت کا فائدہ اٹھاتے ہوئے ایران جانے پر مجبور کیا گیا۔ ایران پہنچنے پر ان میں سے کئی افراد کو تاوان کے لیے اغوا کر لیا گیا۔

2. اسلامی جمہوریہ ایران کی حکومت نے مورخہ 22 نومبر 2025 سے ایران کا دورہ کرنے والے عام بھارتی پاسپورٹ ہولڈرز کے لیے دستیاب ویزا چھوٹ کی سہولت معطل کر دی ہے۔ یہ اقدام اس سہولت کے مزید غلط استعمال کو مجرمانہ عناصر کی جانب سے روکنے کے لیے کیا گیا ہے۔ اس تاریخ سے عام پاسپورٹ رکھنے والے بھارتی شہریوں کو ایران میں داخلے یا راستے میں عبور کے لیے ویزا حاصل کرنا ضروری ہوگا۔

3. ایران جانے کا قصد کرنے والے تمام بھارتی شہریوں کو سختی سے ہدایت دی جاتی ہے کہ وہ ہوشیار رہیں اور ایسے ایجنٹس سے پرہیز کریں جو ویزا فری سفر یا ایران کے ذریعہ تیسرے ممالک تک عبوری سفر کی پیشکش کریں۔

نئی دہلی

17 نومبر 2025